

06-05-2024

08.30 Hrs

HL-Opening

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خبریں

1. لوک سبھا انتخابات کے تیسرے مرحلے کے تحت گل پولنگ کیلئے وسیع انتظامات کئے گئے ہیں۔ 10 ریاستوں اور مرکز کے زیر انتظام ایک علاقے میں 93 حلقوں میں ووٹ ڈالے جائیں گے۔
2. لوک سبھا انتخابات کے اگلے مرحلے کیلئے چناؤ مہم میں تیزی آگئی ہے۔
3. بھارت کے محکمہ موسمیات نے بہت سی ریاستوں میں شدید گرمی کی پیشگوئی کی ہے۔
4. بھارتی خواتین کی چار ضرب چار سو میٹر کی رلے ٹیم نے، پیرس اولمپکس کیلئے کوالیفائی کر لیا ہے۔
5. اور IPL کرکٹ میں: کولکاتہ ناٹ رائٹرز نے لکھنؤ سپر جائنٹس کو 98 رن سے ہرایا۔

اب خبریں تفصیل سے۔

OVERALL-PREPARATION

لوک سبھا انتخابات کے تیسرے مرحلے کیلئے وسیع انتظامات کئے گئے ہیں۔ گل اس مرحلے کے تحت 10 ریاستوں اور مرکز کے زیر انتظام ایک علاقے میں 93 انتخابی حلقوں میں ووٹنگ ہوگی۔ اس مرحلے میں گجرات کی 25 سیٹوں، کرناٹک کی 14، مہاراشٹر کی 11، اترپردیش کی 10 اور مرکز کے زیر انتظام علاقے دادر اور نگر حویلی اور دمن دیو میں ووٹ ڈالے جائیں گے۔

FOURTH PHASE CAMPAIGN

وزیراعظم اور سینئر BJP رہنما نریندر مودی آج گنجم ضلعے میں گوپال پور اسمبلی حلقے کے کانیشی علاقے ایک عوامی جلسے سے خطاب کریں گے۔ وہ اڈیشہ کے Nabarangpur ضلعے میں بھی Chikili گراؤنڈ میں ایک عوامی جلسے سے خطاب کریں گے۔ لوک سبھا اور اڈیشہ اسمبلی کیلئے انتخابات کے اعلان بعد سے اب تک وزیراعظم مودی کا، اڈیشہ کا یہ پہلا دورہ ہے۔ یہاں انتخابات 13 مئی سے چار مرحلوں میں کرائے جائیں گے۔

لوک سبھا انتخابات کے چوتھے مرحلے کے لیے انتخابی مہم تیز ہوگئی ہے۔ اس مرحلے کے تحت دس ریاستوں اور مرکز کے زیر انتظام علاقے کی 96 سیٹوں پر اس مہینے کی 13 تاریخ کو ووٹنگ ہوگی۔ اس مرحلے کے تحت دس ریاستوں اور مرکز کے زیر انتظام علاقے کے ایک ہزار 717 امیدوار انتخابی میدان میں ہیں۔

GUJRAT ELECTION

انتخابی کمیشن نے گجرات میں پولنگ کے دن ووٹروں کو سہولت فراہم کرنے اور ووٹنگ میں اضافہ کرنے کے لیے مختلف اختراعی اقدامات کیے ہیں۔ ریاست کی 25 لوک سبھا سیٹوں اور پانچ اسمبلی سیٹوں کے لیے کل پولنگ ہوگی۔

ایک رپورٹ۔
V/C Aparna Khumt

گجرات کے اعلیٰ انتخابی افسر نے ووٹنگ کی تعداد میں اضافہ کرنے اور بغیر کسی دشواری کے رائے دہندگان کو پولنگ بوتھوں پر پہنچنے میں مدد کرنے کے لیے مختلف اختراعی اقدامات کیے ہیں۔ CEO پی-بھارتی نے ان 13 پولنگ بوتھوں پر خواتین کو تقریباً 20 لاکھ دعوت نامے بھیجے ہیں، جہاں پچھلے اسمبلی انتخابات میں مردوں کے مقابلے خاتون ووٹروں کی تعداد میں کمی دیکھی گئی تھی۔ Commute app Rapido نے گجرات کے اعلیٰ انتخابی افسر کے ساتھ اشتراک میں سواری ذمہ داری کی منفرد پہل کا آغاز کیا ہے۔ X

احمد آباد سے اپرنا کھنٹ کی رپورٹ کے ساتھ خبرنامے کے لیے میں.....

MP SPECIAL ARRANGEMENT FOR POLLING

مدھیہ پردیش میں لوک سبھا انتخابات کے تیسرے مرحلے کے لیے انتخابی مہم گل ختم ہوگئی۔ ریاست کی 9 لوک سبھا سیٹوں کے لیے اس مرحلے کے تحت گل پولنگ ہوگی۔ آج ان پولنگ حلقوں کے چناؤ عملے کو انتخابات سے متعلق سازوسامان فراہم کیا جائے گا۔ انتخابی کمیشن نے شدید گرمی کے پیش نظر انتخابی اہلکاروں اور ووٹروں کو سہولت فراہم کرنے کے لیے خصوصی انتظامات کیے ہیں۔

ایک رپورٹ۔
V/C Sanjeev Sharma

انتخابی کمیشن نے بھوپال کے لوک سبھا حلقے Sehore میں پولنگ سے متعلق سازو سامان تقسیم کرنے کی جگہ پر دو بستروں والا ایک مئی ICU قائم کیا ہے۔ درجہ حرارت میں اضافہ کو ذہن میں رکھتے ہوئے پولنگ اسٹیشنوں پر Jalzeera، عام پنا، بٹر ملک، شربت، ٹھنڈا پانی، شامیانے، بیٹھنے کا انتظام اور دواؤں جیسی سہولیات کے انتظامات کیے جا رہے ہیں۔ اس دوران چوتھے مرحلے کی انتخابی مہم عروج پر پہنچ گئی ہے۔ سینئر کانگریس لیڈر راہل گاندھی آج کھرگون ضلع کے Saigaon اور Alirajpur کے جواٹ میں کانگریس امیدواروں کے حق میں ایک عوامی جلسے سے خطاب کریں گے۔ وزیر اعلیٰ موہن یادو BJP کی مہم کا چارج سنبھالیں گے۔ جناب یادو اجین اور کھانڈوا میں، اور ریاستی BJP صدر وشنو دت شرما بھوپال میں جبکہ سابق وزیر اعلیٰ شیوراج سنگھ چوہان ویدیشہ میں چناؤ مہم انجام دیں گے۔

بھوپال سے سنجیو شرما کی رپورٹ کے ساتھ خبرنامے کے لیے میں.....

UP CAMPAIGNING AND NOMINATION

اتر پردیش میں سبھی پولنگ پارٹیوں کو، اُن کی مقررہ جگہوں پر بھیجا جا رہا ہے، تاکہ گل لوک سبھا انتخابات کے تیسرے مرحلے کیلئے آزادانہ اور شفاف پولنگ کرائی جاسکے۔ اس مرحلے کے تحت ریاست کی 10 لوک سبھا سیٹوں پر ووٹ ڈالے جائیں گے۔ دوسری طرف مختلف سیاسی پارٹیوں کی اہم شخصیتیں اگلے مرحلے کے انتخابات کیلئے چناؤ کے مہم کے مقصد سے ریاست میں موجود رہیں گی۔

Sushil Chandra Tiwari

پیش ہے ایک رپورٹ۔

کانگریس جنرل سکریٹری پرینکا گاندھی واٹرا آج رائے بریلی میں پارٹی کارکنوں کے ساتھ میٹنگ کریں گی، جہاں سے ان کے بھائی اور کانگریس رہنما راہل گاندھی انتخابی میدان میں ہیں۔ BJP کے لیڈر اور وزیر اعلیٰ یوگی آدتیہ ناتھ ناٹھ اناؤ، ہردوئی اور شاہجہاں پور ضلعوں میں انتخابی جلسوں سے خطاب کریں گے۔ سماجوادی پارٹی سربراہ اکھلیش یادو پورا دن قنوج میں چناؤ مہم کو انجام دیں گے جہاں سے وہ خود امیدوار ہیں اور BJP کے موجودہ ممبر پارلیمنٹ سبرت پھاٹک کے خلاف چناؤ لڑ رہے ہیں۔ اس دوران باقی مرحلوں کے انتخابات کے لیے کئی امیدوار آج اپنے کاغذات نامزدگی داخل کریں گے۔

خبرنامے کے لیے لکھنو سے سشیل چند تیواری کی رپورٹ

CHHATTISGARH POLLING

چھتیس گڑھ میں لوک سبھا انتخابات کے تیسرے مرحلے کے تحت 7 پارلیمانی حلقوں میں گل پولنگ ہوگی۔ دشوار گزار علاقوں کے لیے پولنگ عملے کو کل روانہ کر دیا گیا۔ زیادہ تر پولنگ بوتھوں پر انتخابی عملے کو آج روانہ کیا جائے گا۔ پولنگ کے لیے تمام تر تیاریاں کر لی گئی ہیں۔

VC: Viklap Shukla

مزید تفصیل ہمارے نامہ نگار سے۔

چھتیس گڑھ کے بہت سے حصوں میں درجہ حرارت 40 ڈگری سیلسیس سے تجاوز کر گیا ہے۔ جھلسا دینے والی گرمی کو ذہن میں رکھتے ہوئے پولنگ اسٹیشنوں کے لیے روانہ ہونے والے انتخابی عملے کو میڈیکل کٹس فراہم کی جا رہی ہیں۔ ان میں 13 ضروری دوائیں، ساتھ ہی ساتھ ORS کے پیکٹس ہیں۔ اس کے علاوہ سبھی صحت مراکز، بنیادی صحت مراکز، اور کمیونٹی صحت مراکز کو بھی کسی بھی قسم کی ایمرجنسی کی صورتحال کے لیے خبردار کر دیا گیا ہے۔ چھتیس گڑھ میں ووٹنگ صبح سات بجے سے شام چھ تک ہوگی۔ اس دوران محکمہ موسمیات نے ووٹروں کے لیے ایک ایڈوائزری جاری کی ہے۔ اس میں کہا گیا ہے کہ معمر رائے دہندگان کو صبح دس بجے تک یا چار بجے کے بعد ووٹ ڈالنا چاہیے۔ شدید گرمی کے تناظر میں، مختلف ضلعوں میں پرائیویٹ اداروں کی مدد سے کئی پولنگ اسٹیشنوں پر نیبو پانی اور پینے کے پانی کے انتظامات کیے گئے ہیں۔ 80 سال سے زیادہ کی عمر والے اور ساتھ ہی ساتھ معذور دہندگان کیلئے پولنگ مراکز تک جانے اور آنے کے لیے گاڑی کے انتظامات بھی کیے گئے ہیں۔

رائے پور سے وکپ شکلا کی رپورٹ کے ساتھ خبرنامے کے لیے میں.....

VISHAKHAPATNAM PROFILE

آندھرا پردیش میں وشاکھاپٹنم لوک سبھا حلقہ ایک مشہور حلقہ ہے۔ یہ حلقہ اپنی سیاسی بیداری کیلئے جانا جاتا ہے، لہذا یہاں اکثر کانٹے کا مقابلہ ہوتا ہے۔

V-C Sri sai

تفصیل ہمارے نامہ نگار سے۔

آندھراپردیش کے شمالی علاقے میں مشرقی گھاٹ اور خلیج بنگال کے درمیان واقع وشاکھاپٹنم شہر میں 19 لاکھ رائے دہندگان ہیں۔ یہاں مرد اور خاتون ووٹروں کی تعداد تقریباً برابر ہے۔ وشاکھاپٹنم، مشرق بحری کمان کا صدر دفتر ہونے کے ساتھ ساتھ سب سے بڑی بندرگاہوں میں سے ایک ہے۔ یہاں دوا سازی سے متعلق خصوصی معیشت کو فروغ حاصل ہے۔ اس حلقے سے NDA اتحاد کی طرف سے تیلگو دیشم پارٹی کے ایم سری بھرت چناؤ لڑ رہے ہیں۔ انہیں 2019 کے انتخابات میں 4 ہزار 400 ووٹوں سے شکست ہوئی تھی۔ اگرچہ تیلگو دیشم پارٹی کو 7 اسمبلی حلقوں میں سے چار پر جیت حاصل ہوئی تھی۔ اصل حریف وائی ایس آر کانگریس نے سینئر رہنما بوتسا جھانسی لکشمی کو میدان میں اتارا ہے۔ وائی ایس آر کانگریس نے وعدہ کیا ہے کہ وہ اقتدار میں آنے پر وشاکھاپٹنم کو آندھراپردیش کی ایگزیکٹو راجدھانی بنائے گی، جبکہ تیلگو دیشم پارٹی، وشاکھاپٹنم کو ایک فن ٹیک اور حفظان صحت مرکز بنانا چاہتی ہے۔ وشاکھاپٹنم کے اسٹیل پلانٹ کو پرائیویٹ شکل دینے جانے کا معاملہ بھی انتخابی معاملات میں اہمیت کا حامل ہے۔ یہاں ایک 991 پونگ اسٹیشن تیار کئے جارہے ہیں، جہاں 13 مئی کو ووٹ ڈالے جائیں گے۔ اس حلقے میں 33 امیدوار چناؤ لڑ رہے ہیں۔

وشاکھاپٹنم سے سری سائیں کی رپورٹ کے ساتھ خبرنامے کیلئے میں.....

BIHAR-SHAH-TEJASWI

BJP کے سینئر رہنما امت شاہ آج بہار کے سمسٹی پور ضلع میں جلسہ عام سے خطاب کریں گے۔ وہ آج اجیارپور پارلیمانی حلقہ کے تحت Sarai Rajan کے Narghoghi میں BJP کے امیدوار Nityanand Rai کی حمایت میں انتخابی ریلی کریں گے۔ عظیم اتحاد سے آر جے ڈی کے سابق ریاستی وزیر آلوک کمار مہتا کو اجیارپور سے میدان میں اتارا ہے۔ RJD لیڈر اور سابق نائب وزیر اعلیٰ تیجسوی یادو سرن اور سیوان پارلیمانی حلقوں میں انتخابی مہم میں حصہ لیں گے۔ x

LS 7TH PHASE NOTIFICATION

لوک سبھا انتخابات کے ساتویں اور آخری مرحلے کے لیے اطلاع نامہ آج جاری کیا جائے گا۔ اس مرحلے کے تحت 7 ریاستوں اور مرکز کے زیر انتظام ایک علاقے کی 57 لوک سبھا سیٹوں کے لیے انتخابات ہوں گے۔

اترپیش اور پنجاب کی 13-13 سیٹوں، مغربی بنگال کی 9، بہار کی 8، اوڈیشہ کی 6، ہماچل پردیش کی 4، جھارکھنڈ کی 3 اور مرکز کے زیر انتظام علاقے چنڈی گڑھ کی ایک سیٹ کے لیے

7ویں اور آخری مرحلے میں پولنگ ہوگی۔ اس مہینے کی 14 تاریخ تک کاغذات نامزدگی داخل کیے جا سکتے ہیں۔ اس مرحلے کے لیے ووٹنگ پہلی جون کو ہوگی۔x

DELHI SVEEP

دلی کے اعلیٰ انتخابی افسر پی کرشنا مورتی نے کہا ہے کہ ووٹروں کو منظم طور پر جانکاری فراہم کرنے کی مربوط کوششوں اور حق رائے دہی کے استعمال SVEEP سے متعلق سرگرمیوں کی وجہ سے پوری دلی میں نوجوان ووٹروں کی طرف سے، اُن کے نام درج کرائے جانے کی تعداد میں خاطر خواہ اضافہ ہوا ہے۔

ایک بیان میں جناب کرشنا مورتی نے کہا کہ اس سال جنوری میں، جو قطعی انتخابی فہرست جاری کی گئی تھی، اُس سے دلی میں، پہلی بار ووٹ دینے والوں کی تعداد میں خاطر خواہ اضافے کا پتہ چلتا ہے۔ اس فہرست میں پہلی بار ووٹ ڈالنے والوں کی تعداد ایک لاکھ 47 ہزار سے زیادہ تھی، جبکہ بعد میں یہ تعداد بڑھ کر تقریباً 2 لاکھ 43 ہزار ہوگئی۔ انہوں نے کہا کہ یہ کامیابی ووٹروں میں بیداری لانے کی مہم پر مؤثر عمل درآمد کا ثبوت ہے، جس میں نوجوان آبادی پر خاص توجہ دی گئی ہے۔x

BREAK

یہ خبرنامہ آکاشوانی سے نشر کیا جا رہا ہے۔

IMD WEATHER

بھارت کے محکمہ موسمیات IMD نے تملناٹو، آندھرا پردیش، تلنگانہ، مہاراشٹر اور کرناٹک کے زیادہ تر حصوں میں آج شدید گرمی کے حالات رہنے کی پیشگوئی کی ہے۔ موسمیات کے محکمے نے کہا ہے۔ راجستھان اور مدھیہ پردیش میں بھی اس مہینے کی 9 تاریخ اسی طرح کے حالات رہیں گے۔

V/C Adarsh

ایک رپورٹ۔

IMD محکمے نے شدید گرمی کے ساتھ ملک کے مختلف حصوں میں بارش کی بھی پیش گوئی کی ہے۔ IMD نے مزید کہا ہے کہ اروناچل پردیش، آسام، میگھالیہ، ناگالینڈ، منی پور، میزورم اور تریپورہ میں اگلے چھ روز کے دوران گرج چمک، بجلی اور تیز ہواؤں کے ساتھ ہلکی سے اوسط بارش ہونے کا بھی امکان ہے اور مہاراشٹر، مدھیہ پردیش، چھتیس گڑھ، بہار، مغربی بنگال، سکم، جھارکھنڈ، اور اوڈیشہ میں بھی اس مہینے کی 9 تاریخ تک اسی طرح کے حالات رہیں گے۔ موسمیات سے متعلق ایجنسی نے کہا ہے کہ اگلے دو روز کے دوران شمالی مغربی اور وسطی بھارت کے زیادہ تر حصوں میں زیادہ سے زیادہ درجہ حرارت میں دو ڈگری سیلسیس کا اضافہ ہوگا۔ ملک کے باقی حصوں میں موسم میں کوئی خاص تبدیلی ہونے کا امکان نہیں ہے۔

آدرش کی رپورٹ کے ساتھ خبرنامے کے لیے میں.....

INDIA-SL FERRY SERVICES

بھارت اور سری لنکا کے درمیان چھوٹے بحری جہاز کی خدمات اس ماہ کی 13 تاریخ کو دوبارہ شروع ہوجائیں گی، جو بہت ہی کم خرم ہوں گی۔ ان خدمات سے بھارت کے ناگاپٹم کو سری لنکا کے شمالی صوبے میں، جافنا کے قریب Kankesanthurai سے جوڑا جائے گا۔ اس سے پہلے یہ خدمات بھارت کے شپنگ کارپوریشن ایس سی آئی نے اکتوبر 2023 میں شروع کی تھی، اب یہ خدمات ایک پرائیویٹ کمپنی IndSri Ferry Services شروع کر رہی ہے، جس کا انتخاب SCI نے سری لنکا کی حکومت کے ساتھ صلاح و مشورہ کے بعد کیا ہے۔

مسافروں کو کم خرچ خدمات فراہم کرنے کیلئے بھارتی حکومت نے ناگاپٹم بندرگاہ پر کچھ چارجز اور اخراجات کو خود برداشت کرنے کا فیصلہ کیا ہے۔ یہ اخراجات ایک سال کی مدت کیلئے ہر مہینے دو کروڑ 50 لاکھ LKR سے زیادہ کے ہوں گے۔x

PARIS OLYMPICS

بھارتی خواتین کی چار ضرب چار سو میٹر کی رلے ٹیم نے بہاماس کے ناساؤ میں ورلڈ ایٹھلیٹکس ریلے مقابلے میں دوسرا مقام حاصل کرنے کے بعد پیرس اولمپک میں جگہ بنالی ہے۔ روپل چودھری، MR Poovamma، Jyotika Sri Dandi اور Subha Venkatesan پر مبنی ٹیم نے تین منٹ اور 29 اعشاریہ تین پانچ سیکنڈ میں ریلے مکمل کیا اور جمائیکا کے بعد دوسرے مقام پر رہی اور اپنے لئے پیرس اولمپک کا ٹکٹ حاصل کیا۔ اس سے پہلے بھارت کی ٹیم پہلے راؤنڈ میں تین منٹ 29 اعشاریہ سات چار سیکنڈ میں ریلے مکمل کیا تھا اور پانچویں مقام پر رہی تھی۔x

IPL-CRICKET

IPL کرکٹ میں کولکاتا نائٹ رائڈرز نے، لکھنؤ کے ایکانا اسٹیڈیم میں میزبان لکھنؤ سپر جائنٹس کو 98 رن کے ایک بڑے فرق سے ہرا دیا۔ لکھنؤ کی پوری ٹیم 16 اوورس اور ایک گیند میں محض 137 رن پر آؤٹ ہو گئی۔ ہر شت رانا اور ورون چکرورتی نے تین تین وکٹ لئے۔ پہلے بلے بازی کرتے ہوئے کولکاتا نائٹ رائڈرز نے 20 اوورس میں 6 وکٹ پر 235 رن بنائے۔ اُس کے کھلاڑی سنیل نرائن نے محض 39 گیندوں پر 81 رن بنائے، جبکہ نوین الحق نے تین وکٹ لئے۔

اس سے پہلے دھرم شالہ کے ہماچل پردیش کرکٹ اسٹیڈیم میں چنئی سپر کنگس نے، پنجاب گنگس کو 28 رن سے شکست دی۔ آج ممبئی انڈینس کا مقابلہ سنرائزرس حیدرآباد سے ہوگا۔ یہ میچ ممبئی کے وانکھیڑے اسٹیڈیم میں کھیلا جائے گا۔x

MUST ANNOUNCEMENT

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”ڈیجیٹل بیداری کی ضرورت اور سائبر سکیورٹی سے متعلق تشویش“ کے موضوع پر ایک تفصیلی مذاکرہ نشر کرے گا۔ یہ مذاکرہ، انڈین

سائبر کرائم کو آرڈینیشن سینٹر کے ، سائبر سکیورٹی کے ماہر اکھلیش گوڑ اور IT کے سینئر ماہر ڈاکٹر گلشن رائے کے ساتھ جائے گا۔ پروگرام کے دوران سامعین اس موضوع پر اپنے سوالات ان ٹیلی فون نمبرس پر پوچھ سکتے ہیں۔ صفر ایک ایک - دو تین، چار دو - ایک صفر، پانچ صفر۔ اور صفر ایک ایک - دو تین، تین ایک، چار چار، چار چار،

آپ اپنے سوالات، بیش ٹیگ Askair کے ذریعے ہمارے ٹویٹر ہینڈل @airnewsalerts پر بھی پوسٹ کر سکتے ہیں۔ یہ براہ راست پروگرام ایف ایم گولڈ چینل اور اضافی میٹروں پر بھی سنا جاسکتا ہے۔ یہ پروگرام ہماری ویب سائٹ NEWS ON AIR DOT NIC DOT IN پر اور ہمارے یوٹیوب چینل NEWS ON AIR OFFICIAL پر بھی دستیاب ہوگا۔X

یہ خبریں ہماری ویب سائٹ news on air.com slash urdu پر بھی دستیاب ہیں۔

PRESS COMMENTS

اب اخبارات کے آئینہ کے ساتھ ہیں: توحید

شکریہ - اسلم بیگ

راجدھانی دلی سے شائع ہونے والے آج کے بیشتر اردو اخبارات نے الگ الگ خبروں کو سرخی بنایا ہے۔ ہندوستان ایکسپریس، روزنامہ راشٹریہ سہارا، انقلاب اور روزنامہ پرتاپ سمیت سبھی اخباروں نے لوک سبھا انتخابات کے تیسرے مرحلے کی انتخابی مہم کے کل ختم ہوجانے اور سات مئی کو ووٹ ڈالے جانے کی خبر کو سرخی بنایا ہے، ہندوستان ایکسپریس نے لکھا ہے: انتخابات کے تیسرے مرحلے کی تشہیری مہم کا خاتمہ، 12 ریاستوں کی 94 لوک سبھا سیٹوں کے لیے 7 مئی کو ووٹنگ ہوگی۔

روزنامہ پرتاپ اور ہندوستان ایکسپریس نے BJP کے قومی صدر جے پی نڈا کے اس بیان کو اولیت دی ہے کہ یہ لوک سبھا انتخابات ترقی یافتہ بھارت کے عزم کو پورا کرنے والا ہے۔ محکمہ موسمیات کے مطابق ملک کے کئی حصوں میں آج بھی شدید گرمی کے حالات اور لو چلنے کا سلسلہ جاری رہنے کا امکان ہے۔ اس خبر کو راشٹریہ سہارا کے اور دیگر کئی اخباروں نے سرخی بنایا ہے۔

عالمی خبروں میں راشٹریہ سہارا نے برطانیہ میں لیبر پارٹی کے امیدوار صادق خان کے تیسری مرتبہ لندن کے میئر منتخب ہونے کی خبر کو پہلے صفحے پر جگہ دی ہے جبکہ اسرائیل کے ذریعہ قطر کے نشریاتی ادارہ الجزیرہ کو بند کرنے کے حکم کی خبر کو روزنامہ انقلاب نے پہلے صفحے پر شائع کیا ہے۔

آخر میں خاص خاص خبریں ایک بار پھر

1 لوک سبھا انتخابات کے تیسرے مرحلے کے تحت گل پولنگ کیلئے وسیع انتظامات کئے گئے ہیں۔ 10 ریاستوں اور مرکز کے زیر انتظام ایک علاقے میں 93 حلقوں میں ووٹ ڈالے جائیں گے۔

2. لوڪ سبها انتخابات ڪے اگلے مرحلے ڪیلے جناؤ مہم میں تیزی آگئی ہے۔
 3. بھارت ڪے محکمہ موسمیات نے بہت سی ریاستوں میں شدید گرمی ڪی پیشگوئی ڪی ہے۔
 4. بھارتی خواتین ڪی چار ضرب چار سو میٹر ڪی رلے ٹیم نے ، پیرس اولمپکس ڪیلے کوالیفائی ڪر لیا ہے۔
 5. اور IPL ڪرکٹ میں: کولکاتہ ناٹ رائڈرس نے لکھنؤ سپر جائنٹس کو 98 رن سے ہرایا۔
اسی ڪے ساتھ یہ خبر نامہ ختم ہوا۔
-